

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

కళ్యాణాద్భుతగాత్రాయ, కామితార్థప్రదాయినే ।
శ్రీమద్వేంకటనాథాయ, శ్రీనివాసాయ తే నమః ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
తృతీయాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత సభాక్రియాఖ్యపర్వణి

తృతీయోఽధ్యాయః

వైశంపాయన ఉవాచ

న దాశార్హీ సుధర్మా వా బ్రహ్మణో వాథ తాదృశీ ।

సభా రూపేణ సంపన్నా యాం చక్రే మతిమాన్మయః ॥ 3-28 ॥

తాం స్మ తత్ర మయేనోక్తా రక్షంతి చ వహంతి చ ।

సభామష్టై సహస్రాణి కింకరా నామ రాక్షసాః ॥ 3-29 ॥

అంతరిక్షచరా ఘోరాః మహాకాయా మహాబలాః ।

రక్షాక్షాః పింగలాక్షాశ్చ శుక్తికర్ణాః ప్రహారిణః ॥ 3-30 ॥

తస్యాం సభాయాం నలినీం చకారాప్రతిమాం మయః ।

వైడూర్యపత్రవితతాం మణినాలమయాంబుజామ్ ॥ 3-31 ॥

పద్మసౌగంధికవతీం నానాద్విజగణాయుతాం ।

పుష్పితైః సంకజైశ్చిత్రాం కూర్మైర్మత్యైశ్చ కాంచనైః ।

చిత్రస్ఫటికసోపానాం నిష్పంకసలిలాం శుభాం ॥ 3-32 ॥

మందానిలసముద్ధాతాం ముక్తాబిందుభిరాచితాం ।

మహామణిశిలాపట్టబద్ధపర్యంతవేదికాం ॥ 3-33 ॥

మణిరత్నచితాం తాం తు కేచిదభ్యేత్య పార్థివాః ।

దృష్వ్యాపి నాభ్యజానంత తేఽఞ్జానాత్ ప్రపతన్తుత ॥ 3-34 ॥

తాం సభామభితో నిత్యం పుష్పవన్తో మహాద్రుమాః ।

ఆసన్ నానావిధా లోలాః శీతచ్ఛాయా మనోరమాః ॥ 3-35 ॥

కాననాని సుగంధీని పుష్కరిణ్యశ్చ సర్వశః ।

హంసకారండవోపేతాః చక్రవాకోపశోభితాః ॥ 3-36 ॥

జలజానాం చ పద్మానాం స్థలజానాం చ సర్వశః ।

మారుతో గంధమాదాయ పాండవాన్ స్మ నిషేవతే ॥ 3-37 ॥

ఈదృశీం తాం సభాం కృత్వా మాపైః పరిచతుర్దశైః ।

నిష్ఠితాం ధర్మరాజాయ మయో రాజన్ న్యవేదయత్ ॥ 3-38 ॥

ఇతి శ్రీమహాభారతే సభాపర్వాంతర్గత సభాక్రియాఖ్యపర్వణి

తృతీయో ధ్యాయో ద్వాదశశ్లోకాః



సుభాషితమ్

ధర్మః స్వసుష్ఠితః పుంసాం విశ్వక్సేనకథాశ్రయామ్ ।

నోత్పాదయేద్యది రతిం శ్రమ ఏవ హి కేవలమ్ ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

